



Kunngerðablaðið A

2016

Givið út 27. maí 2016

Nr. 63

24. maí 2016

Kunngerð um philosophiae doctor-útbúgving á Fróðskaparsetri Føroya (Ph.d.-kunngerðin)

Við heimild í § 3, stk. 4 og § 5, stk. 2 i lögtingslög nr. 58 frá 9. juni 2008 um Fróðskaparsetur Føroya, sum broytt við lögtingslög nr. 51 frá 8. maí 2012, verður ásett:

Kapittul 1 Endamál, skipan av útbúgvingini o.a.

§ 1. Endamálið við ph.d.-útbúgving er at útbúgva sjálvstöðugar granskunar í samsvari við vísindaligar og etiskar grundreglur. Útbúgvingin gevur fórleika til at arbeiða við granskning og menning, sum seta stór krøv til vísindaligt innlit og greinandi hugsanarhátt.

Stk. 2. Ph.d.-útbúgvingin fer fram við vegleiðing.

Stk. 3. Íroknað ph.d.-útbúgvingina er ritgerð, ið skjalprógv var vísindaliga fórleikan í vísindagreinini. Ritgerðin skal verjast alment.

§ 2. Ph.d.-heitið verður latið einum, sum hevur lokið ph.d.-útbúgving.

Stk. 2. Tann, ið hevur lokið ph.d.-útbúgving, hevur rætt til at brúka heitið ph.d.

§ 3. Ph.d.-útbúgvingin telur 180 ECTS og er vanliga skipað sum fulltíðarlestur.

Stk. 2. 60 ECTS svara til fulltíðarlestur í eitt ár.

Stk. 3. Í undantaksfórum ber til at gera avtalu um, at ph.d.-útbúgvingin verður tikan sum parttíðarlestur. Tó kann útbúgvingin ikki verða løgd til rættis soleiðis, at hon tekur meira enn 8 ár frá tí, at útbúgvingin er byrjað. Barnsburðarfaryløyvi og onnur løglig farloyvi telja ikki við.

Upptøka

§ 4. Upptøka til ph.d.-útbúgving er treytað av, at umsökjari hevur fórleika, ið samsvarar við lokna 5 ára masterútbúgving.

Stk. 2. Fróðskaparsetur Føroya kann loyva, at lessandi, ið hava víst serliga góð lestrarevnni og lestraravrik, verða innskrivað til ph.d.-útbúgving, uttan at masterútbúgving er liðug.

Stk. 3. Upptøka er harafturat treytað av, at hovudsvegleiðarin er í fóustum starvi á Fróðskaparsetri Føroya ella knýttur at Fróðskaparsetri Føroya í adjungeraðum lektarastarvi ella professarastarvi, sbr. § 7. Í serstókum fórum kann víkjast frá hesum.

Stk. 4. Við umsóknini um upptøku til ph.d.-útbúgving skal leggjast:

- 1) prógv fyrir 5 ára masterprógv ella samsvarandi,
- 2) lýsing av ph.d.-verkætlani, í mesta lagi fimm A4 síður,
- 3) upplýsingar og váttan um figging av verkætlani,
- 4) viðmæli um granskingsfórleika hjá studentinum frá vísindafolk á fakókinum, og
- 5) váttan frá vegleiðaranum um at átaka sær vegleiðingina av ph.d.-studentinum.

Innskriving

§ 5. Innskriving til ph.d.-útbúgving fer fram við oyðubløðum hjá Fróðskaparsetri Føroya.

Kapittul 2 Útbúgvingin

§ 6. Útbúgvingin fevnir við vegleiðing um, at ph.d.-studenturin:

- 1) sjálvstöðugt avrikar vísindaligt arbeidi sum lýst í ph.d.-verkætlani,
- 2) tekur skeið á altjóða ph.d.-stigi, sum svara til 30 ECTS,
- 3) vistast eina tíð í øðrum virknum granskingsarumhvørvum enn á Fróðskaparsetri Føroya fyrir at taka lut í vísindaligum arbeidi og orðaskiftum og soleiðis menna sína granskning, taka nøkur av ásettu skeiðunum og kunna seg við arbeiðsgongdir,
- 4) ognar sær royndir við undirvísing á universitetsstigi, t.e. leggja til rættis og gjøgnumföra undirvísing og eftirmeta egið avrik og avrik hjá studentum,
- 5) ognar sær royndir við at miðla vitan við til-knýti til ph.d.-verkætlana, og

6) skrivar eina ph.d.-ritgerð við støði í ph.d.-verkætlanini.

Stk. 2. Um ph.d.-studenturin frammanundan inn-skriwingini á annan hátt hevur uppfylt eitt ella fleiri av punktunum í stk. 1, nr. 1–5, kann Fróðskapar-setur Føroya eftir nærrí meting við góðskriwing loyva, at ph.d.-studenturin verður frítíkin fyri partar av hesum punktum í útbúgvingini.

Stk. 3. Fróðskapar-setur Føroya skal tryggja, at neyðugu umstøðurnar eru í lagi fyri, at ph.d.-studenturin kann fullføra útbúgvingina.

Vegleiðing

§ 7. Fróðskapar-setur Føroya tilnevñir ein høvuðsvegleiðara, ið skal hava ábyrgdina av allari ph.d.-útbúgvingini.

Stk. 2. Høvuðsvegleiðarin skal vera viðurkendur granskari á tí fakoki, ið ph.d.-verkætlanin fevnir um.

Stk. 3. Høvuðsvegleiðarin ella tilnevndur hjálparvegleiðari skal:

- 1) tryggja, at útbúgvingin verður avrikað, sum ásett,
- 2) skriva hálvárligu metingarnar, sbr. § 10,
- 3) hava regluligar vegleiðingarfundir við ph.d.-studentin og avtala við hann, hvussu vegleiðingin og samskiptið teirra millum skulu fara fram,
- 4) lesa og meta ávegis avrik, sbr. eisini §§ 10 og 13.

Stk. 4. Fróðskapar-setur Føroya kann av sínum eintingum ella eftir umsókn frá ph.d.-studentinum:

- 1) tilnevna hjálparvegleiðarar við hóskandi før-leikum á granskingerkinum hjá ph.d.-studentinum, og
- 2) skifta út høvuðsvegleiðaran, um serstakar grundir tala fyri tí.

§ 8. Fróðskapar-setur Føroya kann eftir umsókn játta at taka ímóti ph.d.-ritgerð til próvdømingar, hóast umsókjarin ikki hevur verið innskrivaður á Fróðskapar-setri Føroya. Tá skal høvundurin skjal-prógra, at hann lýkur § 4, stk. 1 og á annan hátt skjalprógra, at hann hevur ognað sær tann kunn-leika, sum samsvarar við § 6, stk. 1, nr. 1-5.

Avrikan av ph.d.-útbúgvingini

§ 9. Ein avriksætlan fyri ph.d.-útbúgvingina, ið fevnir um ásetingarnar í § 6, stk. 1, skal latast Fróðskapar-setri Føroya saman við skjali um innskriving til útbúgvingina. Fróðskapar-setur Føroya skal góð-kenna ætlanina.

Stk. 2. Ætlanin skal harumframt innihalda:

- 1) heiti á ph.d.-verkætlanini á føroyskum og enskum,
- 2) navn á høvuðsvegleiðara og möguligum hjál-parvegleiðarum,
- 3) tíðarætlan fyri útbúgvingina,
- 4) figgjarætlan, og
- 5) möguligar avtalur um upphavsrættindi.

Stk. 3. Um ph.d.-studenturin ikki er liðugur við útbúgvingina til ásetta tíð, missir hann rættin til leiðbeining, skeið og atgongd til KT-kervi hjá Fróðskapar-setri Føroya, um ikki serligar umstøður tala fyri at leingja tíðina. Tó kann ph.d.-studenturin lata Fróðskapar-setri Føroya ritgerðina til verju fyri ph.d.-heitið eftir, at útbúgvingartíðin er farin.

§ 10. Høvuðsvegleiðarin skal í eftirmetingarskjali eftir samráð við ph.d.-studentin hálva hvort ár gera upp og taka støðu til, um ph.d.-studenturin fylgir útbúgvingini á nøktandi hátt sambært avriksætlanini fyri útbúgvingina.

Stk. 2. Um frávik eru í mun til avriksætlanina, skal høvuðsvegleiðarin í eftirmetingarskjalinum greiða frá, hví frávik eru komin í og gera tilmæli um tillaging av avriksætlanini. Ph.d.-studenturin skal hava høvi til at gera viðmerkingar til tilmælið við eini freist upp á tvær víkur.

Stk. 3. Í sambandi við frávik frá uppruna ligari avriksætlan skal fyrilit havast fyri játtaðum farloyvi í sambandi við m.a. sjúku og barnsburð.

Stk. 4. Um ph.d.-studenturin ikki fylgir avriksætlanini hóast gjørðar tillagingar, kann Fróðskapar-setur Føroya geva studentinum boð um at fáa útbúgvingargongdina at samsvara aftur við avriksætlanina við eini freist upp á tríggjar mánaðir, ið ikki er ein leinging av ph.d.-útbúgvingini.

Stk. 5. Eftir hesar tríggjar mánaðirnar skal Fróðskapar-setur Føroya skjótast gjørligt gera nýggja meting sambært stk. 1.

Stk. 6. Er úrslitið eftir hesar tríggjar mánaðirnar ikki nøktandi, endar innskrivingin.

Kapittul 3 Ph.d.-ritgerðin

§ 11. Ph.d.-ritgerðin skal skjalprógra, at studenturin evnar at brúka vísindalig háttalög og at útinna granskning, ið samsvarar við altjóða ph.d.-stig á fak-økinum.

§ 12. Ph.d.-ritgerðin verður latin inn á Seturskrivstovuna á Fróðskapar-setri Føroya talgilt og útskrivað í seks eintökum. Journal, deild og and-mælingar skulu hava hvør sitt eintak. Føroya Landsbókasavn skal hava eitt eintak til almenna kunning.

Stk. 2. Fleiri kunnu ikki lata inn ph.d.-ritgerð til próvdømingar í felag.

Stk. 3. Ph.d.-ritgerðin skal fylgja vanligum akademiskum reglum. Hon skal verða skrivað í akademiskum diskursi, verða væl skipað, hava tilvís-ingar og heimildarlista. Ph.d.-ritgerðin skal innihalda samandrátt á føroyskum og á enskum.

Stk. 4. Um ph.d.-ritgerðin umfatar útgivnar greinir, sum ph.d.-studenturin hevur skrivað saman við øðrum, skulu medrithovundarnir hvør sær skriviliga siga frá partinum hjá ph.d.-studentinum í arbeidi-num.

Stk. 5. Ritgerðin kann vera sett saman av greinum. Afturat greinunum skal samanfatan skrivast, sum greiðir nærri frá heildini í ritgerðini.

§ 13. Í seinasta lagi tvær vikur eftir innlating av ph.d.-ritgerðini skal høvuðsvegleiðarin lata avvarðandi dekani eina frágreiðing um, hvort ph.d.-studenturin á nøktandi hátt hevur avrikað ph.d.-útbúgvingina sambært § 6.

Stk. 2. Um frágreiðingin sigur, at ph.d.-studenturin ikki hevur avrikað útbúgvingina á nøktandi hátt, skal ph.d.-studenturin fáa høvi til at koma við viðmerkingum til frágreiðingina frá høvuðsvegleiðaranum. Freistin skal í minsta lagi vera lagt tvær vikur.

Stk. 3. Dekanurin metir við støði í frágreiðingini frá høvuðsvegleiðaranum, sbr. stk. 1, mæguligu viðmerkingunum frá ph.d.-studentinum, sbr. stk. 2, og eftirmetingunum sambært § 10, um ph.d.-studenturin hevur avrikað sína ph.d.-útbúgving á nøktandi hátt.

Stk. 4. Tá ph.d.-ritgerðin er latin inn, endar innskrivingin hjá ph.d.-studentinum.

§ 14. Treytin fyri, at ph.d.-ritgerðin kann góðkennast til verju fyri ph.d.-heitið, er, at allir partar í ph.d.-útbúgvingini eru avrikaðir á nøktandi hátt, sbr. § 6, stk. 1.

Stk. 2. Ritgerðir ella partar av ritgerðum, sum áður hava verið próvdømd, kunnu ikki verða tikin við í metingina. Dátur, greiningar og háttalög í ritgerðum, sum ph.d.-studenturin áður hevur nýtt, kunnu kortini vera støði undir ph.d.-lestrinum.

Almannakunngerð

§ 15. Almannakunngerðin av ph.d.-ritgerðini kann ikki verða avmarkað ella útsett uttan so, at avtala um tað er gjørd frammanundan við rektaran.

Stk. 2. Í stakfórum ber til at útseta almannakunngerðina av ritgerðini, treytað av, at ph.d.-útbúgvingin heilt ella lutvist verður figgjað av uttanhyysis áhugapörtum, sum skulu taka støðu til, um sækjast skal um patent. Slikir áhugapartar kunnu ikki forða fyri, at partar av ritgerðini ella øll ritgerðin verður almannakunngjørd ella prentað.

Próvnevnd

§ 16. Fróðskaparselur Føroya tilnevnir eina próvnevnd við trimum limum og tilnevnir ein teirra til formann. Formaðurin skipar fyri nevndararbeiðinum. Tá ph.d.-ritgerðin er latin inn, hevur Fróðskaparselur Føroya tilnevnt próvnevnd.

Stk. 2. Í próvnevndini skulu vera professarar, lektalar ella fólk við samsvarandi fórleika á granskingsarøki ph.d.-studentsins. Í minsta lagi tveir teirra skulu vera av øðrum universiteti ella granskingsarstovni innan granskingsarøki ph.d.-studentsins.

Stk. 3. Vegleiðarar kunnu ikki vera í próvnevndini, men kunnu luttaka í próvnevndararbeiðinum utan atkvøðurætt.

Stk. 4. Ph.d.-studenturin skal hava at vita, hvør situr í próvnevndini og hava høvi til at mæla ímóti samansetingini innan 8 gerandisdagar eftir, at hann hevur fingið manningina at vita.

Stk. 5. Formaðurin skipar fyri próvnevndararbeiðinum. Próvnevndin ger tilmæli, sum sigur, um ph.d.-studenturin við ritgerð síní skjalprógvvar, at hann lýkur treytirnar í § 2, stk. 1 og § 6, stk. 1.

Kapittul 4 **Tilmæli um ph.d.-ritgerðina og verja**

§ 17. Í seinasta lagi tríggjar mánaðir eftir at ph.d.-ritgerðin er latin inn, ger próvnevndin eitt tilmæli stilað Fróðskaparselur Føroya, hvort ph.d.-ritgerðin kann góðkennast til almenna verju fyri ph.d.-heitið.

Stk. 2. Tilmælið skal vera nágreniligt og væl grundgivið. Ritgerðarevni, arbeiðshættir og granskingsarúrslit skulu vera væl lýst. Tað góða og tað minni góða í ritgerðini skal takast fram, og metast skal um, hvort ritgerðin er á einum vísindaligum stigi, ið ger hana hóskandi til almenna verju, ella um brotingar eiga at gerast. Niðurstøðan hjá nevndini skal vera greið og somuleiðis mægulig minnilutatilmæli.

Stk. 3. Tá próvnevndin er liðug við tilmælið, sendir formaðurin, við avriti til dekanin, ph.d.-studentinum tað til at viðmerkjá innan tvær vikur. Formaðurin og próvnevndin viðgera viðmerkingarnar hjá studentinum.

Stk. 4. Formaðurin sendir rektaranum endaliga tilmælið við mæguligum viðmerkingum frá ph.d.-studentinum, við avriti til dekanin.

§ 18. Er próvnevndin í tilmælinum samd um, at ph.d.-ritgerðin kann góðkennast til almenna verju, ella tveir av próvnevndarlimunum eru samdir um tað, kann ritgerðin verjast.

Stk. 2. Er próvnevndin í tilmælinum samd um, at ph.d.-ritgerðin ikki kann góðkennast til almenna verju, ella tveir av limunum í próvnevndini eru samdir um tað, skal nevndin gera tilmæli um, hvort ritgerðin kann verða endurskoðað og latin inn av nýggjum innan eina ásetta freist. Tann ph.d.-lesandi og høvuðsvegleiðarin skulu fáa høvi til at gera viðmerkingar til tilmælið innan tvær vikur.

Stk. 3. Er ritgerðin mett ikki skikkað til verju, ger Fróðskaparselur Føroya við støði í tilmælinum hjá próvnevndini og mæguligum viðmerkingum hjá ph.d.-lesandi og høvuðsvegleiðara av, at:

- 1) ongin verja verður,
- 2) ph.d.-studenturin fær høvi til at gera brotingar í ritgerðini og eina tríggjar mánaða freist til at lata hana inn av nýggjum til mettingar hjá somu próvnevnd uttan so, at serligar umstøður eru. Um tørvur er á drúgvum eyka

- arbeiði, kann freistin leingjast, tó vanliga ikki longri enn 6 mánaðir, ella at
- 3) nýggi próvnevnd verður tilnevnd at meta um ph.d.-ritgerðina.

Stk. 4. Próvnevndin kann loyva ph.d.-studentinum at broya ella skoya upp í ritgerðina undan verjuni. Formaðurin í nevndini ásetir freist fyri hesum og sigur dekani og rektara frá.

§ 19. Fróðskaparsetur Føroya ásetir, nær og hvar almenna verjan skal fara fram og skal síggja til, at ritgerðin er atkomulig á ávísum stað, og at áhugað fāa kunnað seg við ritgerðina í minsta lagi tríggjar vikur undan verjuni. Ritgerðin skal verjast í fyrsta lagi tvær vikur og í seinasta lagi tríggjar mánaðir eftir, at próvnevndin hevur góðkent ritgerðina til almenna verju.

Stk. 2. Rektarin ella umboð hansara stílar fyri verjuni.

Stk. 3. Próvnevndin ger sjálv av, hvørjir tveir próvnevndarlimir skulu andmæla.

Stk. 4. Ph.d.-studenturin skal hava høvi til at greiða frá arbeidi sínum, áðrenn próvnevndin hoyrir ph.d.-studentin.

Stk. 5. Øll hendingargongdin kann í mesta lagi vara 3½ tíma, t.e. umleið 1 tíma til hvønn andmæling, 30 min. til ph.d.-studentin at leggja fram, 20 min. steðg og í mesta lagi 40 min. til andmæli ex auditorio.

Kapittul 5 Tillutan av ph.d.-heitinum

§ 20. Tá ið verjan er liðug, heldur próvnevndin stuttan fund at taka støðu til, um hon vil mæla til at veita ph.d.-heitið ella ikki. Eftir fundin kunnger formaðurin niðurstøðuna.

Stk. 2. Verður ph.d.-heitið ikki veitt, skal grundgevast fyri tí.

Stk. 3. Verður ph.d.-heitið ikki veitt, sbr. stk. 1, kann rektarin taka avgerð um, at ritgerðin verður viðgjord av nýggjari próvnevnd, um ph.d.-studenturin innan tvær vikur skriviliga biður rektaran um tað.

Stk. 4. Verður ph.d.-heitið ikki veitt, kann Fróðskaparsetur Føroya eftir áheitan skriva út våttan fyri teir partar av útbúgvingini, ið eru avrikaðir á nøktandi hátt.

§ 21. Ph.d.-heitið skal latast, um í minsta lagi tveir av limunum í próvnevndini mæla til hetta.

§ 22. Fróðskaparsetur Føroya skrivar tí, sum hevur fangið ph.d.-heitið, próvskjal á føroyskum og enskum sambært reglum fyrir útskriving av prógvi frá Fróðskaparsetri Føroya.

Stk. 2. Í próvskjalinum skal standa á hvørjum fakoki ph.d.-heitið er givið og heitið á ritgerðini. Harumframt verða útflyggjað yvirlit yvir lokin skeið, sbr. § 6, stk. 1, nr. 2, og diploma supplement.

Stk. 3. Um Fróðskaparsetur Føroya samstarvar við annað universitet um ph.d.-útbúgving, herundir meting, verju, tillutan av heiti o.a. kann samstarvsuniversitetið átekna, undirskriva ella tilíkt prógvíð soleiðis, at tað sæst, at tað er eitt felags skjal, um tað skal hava rættarvirknað eftir fremmandum rætti, t.e. felagsheiti, á enskum joint degree.

Stk. 4. Fróðskaparsetur Føroya kann somuleiðis í samstarvi við annað universitet, sbr. stk. 3, átekna, undirskriva ella tilíkt prógv hjá samstarvsstovni, soleiðis at tað fær rættarvirknað eftir føroyskum rætti, um Fróðskaparsetur Føroya metir, at ph.d.-studenturin hevur ognað sær förleikar ájavnt við eina føroyska ph.d.-útbúgving.

Stk. 5. Fróðskaparsetur Føroya og eitt ella fleiri onnur universitet kunnu sum partar í samstarvsavtalu, sbr. stk. 3 og 4, skriva hvør sítt prógv fyrir somu útbúgving, dupultheiti, fleirfalt heiti ella á enskum double degree, multiple degree.

Kapittul 6 Kærur um avgerðir Fróðskaparseturs Føroya

§ 23. Avgerðir tiknar sambært hesi kunngerð, kunnu kærast til Fróðskaparsetur Føroya sambært kapittul 6 a í lögtingslóginu.

Kapittul 7 Gildiskoma og skiftisreglur

§ 24. Henda kunngerð kemur í gildi 1. juni 2016.

Stk. 2. Samstundis sum henda kunngerð kemur í gildi, fer úr gildi kunngerð nr. 18 frá 3. mars 2011 um Ph.D. nám á Fróðskaparsetri Føroya, sbr. tó § 25.

§ 25. Henda kunngerð er ikki galldandi fyri ph.d.-studentar, sum eru byrjaðir upp á ph.-d.-lestur, áðrenn 1. juni 2016. Tó kann Fróðskaparsetur Føroya eftir umsókn frá ph.d.-studenti loyva, at ph.d.-ritgerðin kemur undir reglurnar í hesi kunngerð.

Mentamálaráðið, 24. mai 2016

Rigmor Dam (sign.)
landsstýrismaður

/ Poul Geert Hansen (sign.)